



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2423/23 – 2025 පෙබරවාරි මස 13 වැනි බ්‍රහස්පතින්දා – 2025.02.13

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය – සාමාන්‍ය

රජයේ නිවේදන

මගේ අංකය: IR/COM/03/2016/183.

කාර්මික ආරාචුල් පනත - 131 වැනි අධිකාරය

අංක 2394/34 දරන හා 2024.07.23 දිනැති ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධියට පත් කරනු ලැබූ එක් පාර්ශ්වයක් වශයෙන් පන්නිපිටිය, ඇඳව්වල, සුභද්‍ර මාවත, අංක 179/6 ඒ ලිපිනයෙහි පදිංචි එච්. ඒ. උදේනි පුෂ්පකාන්ති මිය සහ අනෙක් පාර්ශ්වය වශයෙන් කොළඹ 05, කිරුළ පාර, අංක 200 ලිපිනයෙහි පිහිටි ශ්‍රී ලංකා ගමනාගමන මණ්ඩලය අතර පැවති කාර්මික ආරාචුල සම්බන්ධයෙන් බේරුම්කරු විසින් ලබා දී ඇති අංක A/30/2019 දරන හා 2024.05.30 දිනැති ප්‍රදානය ප්‍රතික්ෂේප කරන බව දන්වමින් ශ්‍රී ලංකා ගමනාගමන මණ්ඩලය වෙතින් කාර්මික ආරාචුල් පනතේ 20(1) යටතේ නිවේදනයක් මා වෙත ලැබී ඇත.

ඒ හෙයින් අංක A/30/2019 දරන බේරුම්කරු ප්‍රදානය ක්‍රියාත්මක වීම 2025.07.22 දින සිට අවසන් වන බවට පනතේ 20(2) (ආ) වගන්තිය යටතේ මෙයින් ප්‍රකාශයට පත් කරනු ලැබේ.

එච්. කේ. කේ. ඒ. ජයසුන්දර,
කම්කරු කොමසාරිස් ජනරාල්.

2025 ජනවාරි මස 31 වැනි දින,
කම්කරු දෙපාර්තමේන්තුව,
කොළඹ 05.



පළමුවන උපලේඛනය

(3 වන නියෝගය)

‘අ’ ආකෘති පත්‍රය

1950 අංක 43 දරන කාර්මික ආරාධුල් පනත

බේරුම්කරුවෙකුගේ තීරණයක් ප්‍රතික්ෂේප කිරීමේ දැන්වීම

ලිපිනය : ශ්‍රී ලංගම, 200, කිරුළ පාර, කොළඹ 05.

දිනය : 2025.01.10

කම්කරු කොමසාරිස් ජනරාල් වෙතය.

2024.07.23 දිනැති අංක 2394/34 දරන ගැසට් පත්‍රයේ පළ කරන ලද්දාවූ ද එච්. ඒ. උදේනි පුෂ්පකාන්ති සහ ශ්‍රී ලංගම බැඳී සිටින්නාවූ ද 2025. 05. 30 දින දරන බේරුම්කරුගේ තීරණය ප්‍රතික්ෂේප කරන බව මෙයින් දැනුම් දෙනු ලැබේ.

පිටපත (අනෙක් පාර්ශ්වය) එච්. ඒ. උදේනි පුෂ්පකාන්ති, 179/6 ඒ. සුභද්‍ර මාවත. ඇරැව්වල, පන්නිපිටිය.

නීතිඥ පී. ඒ. ඩී. පනන්ගල,

සහකාර නීති නිලධාරී,

ශ්‍රී ලංකා ගමනාගමන මණ්ඩලය,

අංක. 200, කිරුළ පාර,

කොළඹ. 05.

- 1) ප්‍රතික්ෂේප කරන පාර්ශ්වය, වෘත්තීය සමිතිය, සේවායෝජකයා හෝ සේවකයා විසින් අවස්ථාවෝචිත පරිදි තීරණයෙන් බැඳී සිටින අනෙකුත් සෑම පාර්ශ්වයකටම, වෘත්තීය සමිතියකට, සේවායෝජකයෙකුට සහ සේවකයෙකුටම වෙත වෙනම දැන්වීම් යැවිය යුතුය. (පනතේ 9 (1), 15 (1) හා 20(1) වන වගන්තිය බලන්න)
- 2) දැන්වීම අත්සන් කරන තැනැත්තා එය අත්සන් කරන්නේ වෙනත් යම් පාර්ශ්වයක්, සේවා යෝජකයෙකු, වෘත්තීය සමිතියක් හෝ සේවකයෙකු වෙනුවෙන් නම් ඒ තැනැත්තා එය අත්සන් කරන්නේ කවර පාර්ශ්වයක්, සේවායෝජකයකු වෘත්තීය සමිතියක් හෝ සේවකයෙකු වෙනුවෙන්ද යන වග ද වෘත්තීය සමිතියක් සම්බන්ධයෙන් වන විට ඔහු ඒ වෘත්තීය සමිතියේ දරන තනතුරුද නිශ්චිතව සඳහන් කළ යුතුය.

ECG 02-0120

කාර්මික ආරාධුල් පනත – 131 වැනි අධිකාරය

මගේ අංකය: IR/COM/01/2023/77

131 වන අධිකාරය වන සංශෝධිත කාර්මික ආරාධුල් පනතේ 4(1) වගන්තිය යටතේ 2024.11.09 දිනැති හා අංක 2409/52 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2024.10.28 දින දරන නියෝගයෙන්, එක් පාර්ශ්වයක් වශයෙන් 1. සිප්පුකුලම, මැද වැව පදිංචි ඩබ්.අසංක සම්පත් මයා 2. අනුරාධපුර, කලංචිය, කපිරිගම පදිංචි ඩබ්.එම්.කපිල විජේකෝන් මයා සහ අනෙක් පාර්ශ්වය වශයෙන් කොළඹ, කිරුළ පාර, අංක 200 හි පිහිටි ශ්‍රී ලංකා ගමනාගමන මණ්ඩලය අතර පවත්නා කාර්මික ආරාධුල් බේරුම්කිරීමෙන් සමථයකට පත් කිරීම සඳහා යොමු කරන ලදුව, බේරුම්කරු විසින් මා වෙත එවා ඇති අංක A 56/2024 හා 2025.01.15 දිනැති ප්‍රදානය එම පනතේ 18(1) වගන්තිය යටතේ මෙයින් ප්‍රකාශයට පත් කරනු ලැබේ.

එච්. කේ. කේ. ඒ. ජයසුන්දර,
කම්කරු කොමසාරිස් ජනරාල්.

2025 ජනවාරි මස 30 වැනි දින,
කම්කරු දෙපාර්තමේන්තුව,
කොළඹ 05.

කොළඹ - බේරුම්කරණ හා කාර්මික අධිකරණ ශාඛාව

නඩු අංකය : A/56/2024

යොමු අංකය : IR/COM/01/2023/77

1. ඩබ්.අසංක සම්පත් මයා,
මැද වැව,
සිප්පුකුලම.

2. ඩබ්. එම්. කපිල විජේකෝන් මයා,
කපිලගම,
කලංවිය,
අනුරාධපුරය.

පළමු පාර්ශ්වය

සහ

ශ්‍රී ලංකා ගමනා ගමන මණ්ඩලය
අංක : 200,
කිරුළ පාර,
කොළඹ 05.

දෙවන පාර්ශ්වය

අධිකරණ, රාජ්‍ය පරිපාලන, ස්වදේශ කටයුතු, පළාත් සභා, පළාත් පාලන සහ කම්කරු අමාත්‍ය ආචාර්ය හරිනි අමරසූරිය මැතිතුමිය විසින් 1957 අංක 14 හා 1957 අංක 62 හා 1962 අංක 4 හා 1968 අංක 39 (1968 අංක 37 දරන කාර්මික ආරාධුල් (විශේෂ ප්‍රතිපාදන) පනත සමග කියවා) දරන පනත් වලින් සංශෝධිත වූ ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාධුල් පනතේ 4 (1) වන වගන්තියෙන් ඇය වෙත පැවරී ඇති බලතල අනුව, එකී ආරාධුල බේරුම් කිරීමෙන් නිරවුල් කිරීම සඳහා 2024.10.28 වන දින බේරුම්කරු වශයෙන් සී. ඒ. එච්. එම්. විජේරත්න වන මා පත්කර ඇත.

මෙම කාර්මික ආරාධුලට හේතු වී පවත්නා කරුණු කම්කරු කොමසාරිස් ජනරාල්වරයා විසින් පහත සඳහන් පරිදි ප්‍රකාශයට පත් කර ඇත.

“ ශ්‍රී ලංකා ගමනා ගමන මණ්ඩලයේ භාරොව්පනාන ඩිපෝටේ සේවය කරන ඩබ්.අසංක සම්පත් මයා සහ ඩබ්. එම්. කපිල විජේකෝන් මයා යන දෙදෙනාට ශ්‍රී ලංකා ගමනා ගමන මණ්ඩලයේ මානව සම්පත් කළමනාකරන වක්‍රලේඛ ප්‍රකාරව 2019 වර්ෂය සඳහා ඉතිරි වාර්ෂික නිවාඩු වෙනුවෙන් හිමිකමක් පවතීද? එසේ හිමිකමක් පවතී නම් එය නොගෙවීම මගින් අසාධාරණයක් සිදු වී තිබේද යන්නත් එසේ අසාධාරණයක් සිදුව තිබේ නම් හිමිවිය යුතු සහන කවරේද යන්නත් පිළිබඳව වේ.”

මෙම ආරාධුල සම්බන්ධයෙන් දෙපාර්ශ්වයේම කරුණු ලිඛිතව ලබාගත් අතර ඒ සම්බන්ධයෙන් සාක්ෂි විභාගය අතරතුර වග උත්තරකාර ශ්‍රී ලංකා ගමනා ගමන මණ්ඩලය විසින් ආයතනයේ අධ්‍යක්ෂක මණ්ඩලයේ අනුමැතිය අනුව සමථ යෝජනාවක් බේරුම්කරණයට ඉදිරිපත් කරන ලද අතර එකී සමථ යෝජනාව පැමිණිලිකාර පළමු පාර්ශ්වය විසින් කොන්දේසි විරහිතව පිළිගන්නා ලදී. එකී සමථ යෝජනාව පහත පරිදි වේ.

නඩුවේ ඉල්ලුම්කරුවන් දෙදෙනාට පූර්ණ හා අවසාන සමථයක් ලෙස,

- සමථ යෝජනාව පරිදි පළමු ඉල්ලුම්කරුට ගෙවිය යුතු මුදල රුපියල් හතළිස් තුන්දහස් තුන්සිය හැට හතසි ශත පනස් දෙකයි. (රු. 43,367.52)
- සමථ යෝජනාව පරිදි දෙවන ඉල්ලුම්කරුට ගෙවිය යුතු මුදල රුපියල් තිස්භය දහස් එකසිය හැට අටයි. (රු.36,168.00)

ඒ අනුව ගෙවිය යුතු සම්පූර්ණ මුදල වන රුපියල් හැක්කෑ නවදහස් පන්සිය තිස්පහයි ශතපනස් දෙකක් (රු. 79,535.52) 2025.02.01 වන දින හෝ ඊට පෙර ගෙවා අවසන් කර ඒ බව සහකාර කම්කරු කොමසාරිස් නැගෙනහිර කොළඹ දිස්ත්‍රික් කම්කරු කාර්යාලය වෙත වාර්තා කරන ලෙසට නියම කරමි.

ඒ අනුව දෙපාර්ශ්වය විසින් ඇති කරගත් ඉහත සමථ කොන්දේසිවලට යටත්ව මෙම පරීක්ෂණයේ කටයුතු අවසන් කරමි.

මෙම ප්‍රදානය සාධාරණ හා යුක්ති සහගත තීරණයක් බවට තීරණය කරමි.

නීතිඥ සී. ඒ. එච්. එම්. විජේරත්න,
බේරුම්කරු.

2025 ජනවාරි මස 15 වැනි දින.

EOG - 02 - 0121